

## فہم قرآن

## قیادت کے تقاضے

سید قطب شہید

قرآن اس امت کی زندہ کتاب اور اس کی بہترین رہنمای ہے۔ درحقیقت قرآن ہی وہ درس گاہ ہے جس میں امت مسلمہ نے اپنی زندگی کے درس لیے تھے اور اللہ سبحانہ و تعالیٰ نے امت مسلمہ کے اولین گروہ کی۔ جس کے لئے اس نے مقدر کر دیا تھا کہ اس کے ہاتھوں زمین میں اس کا ریاضی نظام قائم ہو۔۔۔ تربیت فرمائی تھی۔ اس قرآن کے ذریعے اسے اس کا عظیم کے لیے تیار کرنے کے بعد ہی اس کام کو اس سے وابستہ کیا تھا۔ درحقیقت اللہ کا منشایہ تھا اور ہے، کہ رسول اللہ صلی اللہ علیہ وسلم کی وفات کے بعد قرآن باقی رہنے والا زندہ جلوید رہنا بنے جو مختلف ادوار میں اس امت کے مختلف گروہوں اور نسلوں کی قیادت اور تربیت کر سکے اور انسانیت کی صحیح رہنمائی و قیادت کے لیے اس امت کو تیار کر سکے، کیونکہ اللہ نے اسے انسانیت کا قائد بنانے کا وعدہ کیا ہے بشرطیکہ وہ قرآن سے رہنمائی حاصل کرتی رہے، قرآن سے کیے ہوئے عد کو مضبوطی کے ساتھ تھاے رہے، اپنی زندگی کا پورا نظام قرآن سے اخذ کرتی رہے اور اس نظام کے ذریعے زمین کے جملہ نظاموں پر۔۔۔ جو فی الحقیقت جاہلیت کے نظام ہیں۔۔۔ غلبہ حاصل کرے!

قرآن صرف ایک کلام نہیں، جو تلاوت کے لیے ہو۔ وہ ایک جامع دستور ہے! تربیت کا دستور! عملی زندگی کا دستور! اسی لیے اس میں نوع انسانی کے تجربات کو اس طرح پیش کیا گیا ہے کہ اس سے امت مسلمہ کو۔۔۔ ہے وہ پروان چڑھانے اور تربیت دینے آیا ہے۔۔۔ سبق اور رہنمائی حاصل ہو۔ خصوصیت سے اس میں آدم علیہ السلام کے زمانے سے لے کر پختہ محمد صلی اللہ علیہ وسلم کے دور تک کے ایکمیں دعوت کے تجربات کا تذکرہ ہے، تاکہ وہ امت مسلمہ کے لیے تمام ادوار میں زاد راہ بنیں۔ یہ تجربات ذہنی و قلبی بھی ہیں اور عملی زندگی کے بھی۔ یہ سب اس لیے کہ امت مسلمہ پوری بصیرت کے ساتھ راہ حق پر گامزن ہو اور اس کے پاس یہ عظیم زاد راہ اور متنوع سرمایہ ہو۔

اس لیے قرآن میں قصہ اس کثرت، اس تنوع اور اس وضاحت کے ساتھ آئے ہیں! انی اسرائیل کے واقعات و نقص قرآن کریم میں سب سے زیادہ آئے ہیں۔ اس کے متعدد اسباب ہیں۔ ہمارے خیال میں

راجح سبب یہ ہے کہ اللہ سبحانہ و تعالیٰ جانتا تھا کہ امت مسلمہ کے کچھ گروہ اسی طرح کے ادوار سے گزریں گے جن سے نبی اسرائیل گزرے تھے اور وہ اپنے دین اور اپنے عقیدے کے سلسلے میں اسی طرح کے موقف اختیار کریں گے جو نبی اسرائیل نے اختیار کیے تھے۔ اس لیے قرآن نے راہ کی لغزشوں کو نبی اسرائیل کی تاریخ کی صورت میں بیان کیا ہے تاکہ امت ان سے نصیحت و عبرت حاصل کرے اور اس آئینے میں، جو اللہ سبحانہ و تعالیٰ نے اپنے ہاتھوں سے اس کے سامنے رکھ دیا ہے، اپنی صورت دیکھ لے، قبل اس کے کہ وہ اس طرح کی لغزشوں میں مبتلا ہو یا راہ طے کرنے کے دوران وہ ان لغزشوں پر اصرار کرے۔

قرآن اس بات کا مستحق ہے کہ مختلف ادوار میں ہونے والے امت مسلمہ کے سب گروہ اسے قلبی توجہ کے ساتھ پڑھیں اور اس پر اس حیثیت سے غور و فکر کریں کہ قرآن کی تعلیمات، زندہ اور تازہ بہ تازہ ہدایات ہیں جو آج کے دور میں نازل ہو رہی ہیں اور اس لیے نازل ہو رہی ہیں کہ وہ آج کے مسائل کو حل کریں اور مستقبل کی راہ کو واضح و روشن کریں۔ قرآن صرف حسین و جیل کلام نہیں ہے جسے خوش الحالی کے ساتھ پڑھا جائے، اور نہ وہ ایسے واقعات کا، جو گزر چکے اور اب واقع نہ ہوں گے، تاریخی وفتر ہے۔

قرآن اسی وقت ہمارے لیے سودمند ہو سکتا ہے جبکہ ہم اسے اس طرح پڑھیں کہ ہم آج کی اور آنے والے کل کی، اپنی زندگی کے لیے اس سے اپنے لیے ہدایات کی جستجو کریں، جس طرح کہ امت مسلمہ کا اولین گروہ قرآن کو ہاتھ لیتا تھا اور اپنی زندگی میں رونما ہونے والے واقعات و حالات کے لیے وہ اس سے تازہ بہ تازہ ہدایات حاصل کرتا تھا! قرآن کو جب ہم اس طرح پڑھیں گے تو جو کچھ ہم جانتے ہیں، قرآن میں موجود پائیں گے۔ ہم اس میں ایسے عجائب پائیں گے جن کا کسی غافل دل میں گزر بھی نہیں ہو سکتا۔ تب ہم عحسوس کریں گے کہ قرآن کے الفاظ اور اس کی عبارتیں زندہ و متحرک ہیں اور وہ نشانات راہ کی واضح نشان وہی کر رہی ہیں۔ وہ ہم سے کہہ رہی ہیں کہ ”یہ کو‘ پہ نہ کرو“۔ وہ ہمیں بتا رہی ہیں کہ یہ تمہارا دشمن ہے، اور یہ تمہارا دوست ہے۔ وہ ہمیں سمجھا رہی ہیں کہ یہ اختیاطی تدابیر ہیں جو تمہیں اختیار کرنا ہیں اور یہ سلسلن رفع ہے جو تمہیں تیار رکھنا ہے! وہ تمام معلمات کے سلسلے میں، جو ہمیں پیش آتے ہیں، طویل، مفصل اور دقيق ہدایات دے رہی ہیں۔ اس وقت ہم قرآن میں سلسلن حیات بلکہ حیات پائیں گے اور تب ہم اللہ تعالیٰ کے اس ارشاد کا مفہوم صحیح طور پر سمجھ سکیں گے:

يَا يَاهَا الَّذِينَ آمَنُوا اسْتَجِيبُوا لِلَّهِ وَلِرَسُولِهِ إِذَا دَعَاكُمْ لِمَا يُحِبِّيْكُمْ (الأنفال: ۲۳: ۸)

لانے والا! اللہ اور رسول کی دعوت پر لبیک کو، جبکہ وہ تمہیں اس چیز کی طرف دعوت دے رہے ہیں جو تمہیں زندگی بخشے والی ہے۔

درحقیقت یہ زندگی کی دعوت ہے! داعی اور نوبہ نو زندگی کی طرف دعوت! کسی الیکی زندگی کی دعوت

نہیں، جو تاریخ کے صفحات میں سے کسی گز رے ہوئے صفحہ تک محدود تھی!

قرآن گذشتہ قوموں کے تجربات میں سے دو تجربے سورۃ البقرہ (آیات ۲۳۳ تا ۲۵۲) میں بطور نمونہ پیش کرتا ہے اور امت مسلمہ کے، اپنے تجربات کے ذخیرے میں ان کا اضافہ کرتا ہے۔ یہ اس لیے کہ امت مسلمہ کو دنیا میں اپنے عظیم روپ کے ادا کرنے کے سلسلے میں اپنی زندگی میں جو مختلف موقف پیش آنے والے ہیں، ان میں صحیح روش اختیار کرنے کے لیے اسے تیار کرے۔ یہ امت ایمانی عقیدے کی اور اس میدان کے تجربوں کی وارثت بھی تو ہے!

پہلے تجربے کے سلسلے میں قرآن یہ نہیں بتاتا کہ وہ کن لوگوں کا ہے اور کامل اختصار کے ساتھ ان کا ذکر کرتا ہے۔ مگر تذکرہ کافی و دافی ہے! یہ ایک ایسے گروہ کا تجربہ ہے جو خَرَجُوا مِنْ دِيَارِهِمْ وَهُمُ الْوُفُّ حَذَرَ الْمَوْتِ (البقرہ ۲۳۳:۲)، ”وَهُوَ أَنْتَ الَّذِي أَنْهَاكُمُ الْأَنْوَارَ“ وَهُوَ أَنْتَ الَّذِي حَذَرَكُمُ الْمَوْتَ (البقرہ ۲۳۳:۲)، ”اللَّهُ نَعَمْ أَنْتَ مَرْجَأُ (توہ مرجئے!) پھر اس نے انھیں (دوبارہ) زندگی بخشی!“

نہ موت سے بچنے کے سلسلے میں ان کی جدوجہد کا رگر ثابت ہوئی اور نہ دوبارہ زندگی ملنے میں ان کی، کسی کو شش کا داخل تھا۔ دونوں حالتوں میں خدا کا جو فیصلہ تھا، وہ تاذ ہو کر رہا۔

اس تجربے کے پس منظر میں قرآن اللہ ایمان کی طرف متوجہ ہوتا ہے اور انھیں خدا کی راہ میں جہاد اور انفاق کرنے پر ابھارتا ہے۔ خدا کی راہ میں جہاد و انفاق پر، جو زندگی اور مال، دونوں کا بخشش والا اور زندگی اور مال، دونوں کو داپس لینے پر قادر ہے!

دوسرा تجربہ نبی اسرائیل کی زندگی کا ہے۔ یہ موسیٰ علیہ السلام کے دور کے بعد کا واقعہ ہے۔ اس وقت بنی اسرائیل انتہار سے محروم ہو چکے تھے، دشمن ان کی مقدس چیزیں لوٹ کر لے گئے تھے، وہ اپنے دشمنوں سے مغلوب اور ذلیل و خوار اور تباہی و بریادی سے دوچار تھے! یہ سب اس بات کا نتیجہ تھا کہ وہ اپنے رب کی ہدایت اور اپنے نبیوں کی تعلیمات سے مخرف ہو گئے تھے۔ پھر انہوں نے ایک نبی جھر جھری لی، ان کے دل میں عقیدہ جاگ اٹھا اور ان میں جہلوں سبیل اللہ کا شوق پیدا ہو گیا: إِذْ قَالُوا إِنَّنِي لَهُمْ أَبْعَثُ لَنَا مَلِكًا نَّقَاتِلُ فِي سَبِيلِ اللہِ (البقرہ ۲۳۶:۲)، ”انہوں نے اپنے نبی سے کہا: ہمارے لیے ایک فرماں رو امقرر کر دیجیے تا کہ (اس کی سربراہی میں) ہم اللہ کی راہ میں جنگ کریں!“۔ اس تجربے سے۔۔۔ جیسا کہ قرآن کا موصوہ انداز پیان اسے پیش کرتا ہے۔۔۔ بہت سے حقائق سامنے آتے ہیں جن میں ہر دور کی امت مسلمہ کے لیے محکم ہدایات ہیں، اس دور کی امت مسلمہ کے لیے بھی، جس کے سامنے قرآن نازل ہو رہا تھا۔

اس پورے قصے سے جو بنیادی اور کلی عبرت سامنے آتی ہے، وہ یہ ہے کہ بنی اسرائیل کی اس بیداری کے۔۔۔ جو عقیدے کی بیداری تھی۔۔۔ غیر معمولی نتائج سامنے آئے حالانکہ تجربے کے دوران ان کی طرف سے بار بار کوتاہیوں اور کمزوریوں کا مظاہرہ ہوتا رہا اور لوگ مختلف مراحل میں گروہ در گروہ پیچھے ہٹتے رہے۔ ان سب کوتاہیوں اور کمزوریوں کے علی الرغم مٹھی بھرالیں ایمان کی ثابت قدی سے عظیم الشان نتائج برآمد ہوئے اور بدترین لکھتے، کھلی ہوئی ذلت، طویل انتشار اور جابر و متسلط قوتوں کے قدموں میں پالمی کے بعد بنی اسرائیل اس ثابت قدی کے نتیجے میں فتح، عزت اور غلبہ سے ہم کنار ہوئے اور اسی کے نتیجے میں حضرت داؤد اور پھر حضرت سلیمان کی عظیم حکومتیں وجود میں آئیں۔ یہ وہ انتہائی نقطہ عروج تھا جہاں تک زمین میں بنی اسرائیل کی سلطنت پہنچی۔ یہ ان کا وہ سنری دور ہے، جس کے ان میں چرچے ہیں! اس مقام تک وہ موسیٰ علیہ السلام کی نبوت کبریٰ کے دور میں بھی نہ پہنچ سکے۔ یہ فتح برہ راست شہر تھی بہت سی خرابیوں کے ابصار میں سے عقیدے کی بیداری اور جالوت کے عظیم لشکر کے مقابلے میں مختصر سے گروہ کی ثابت قدی کا۔

اس کلی اور بنیادی نتیجے کے علاوہ اس تجربے سے کچھ جزوی عبرت و نصیحت کی باقی بھی سامنے آتی ہیں جو ہر دور میں امت مسلمہ کے لیے قدر و قیمت کی حامل ہیں۔

ان میں سے ایک نتیجہ یہ ہے کہ جوش و خروش کے اجتماعی مظاہرے سے رہنماد ہو کا کھا سکتے ہیں، اگر وہ اس کے مظاہر پر اعتکو کر لیں، اس لیے فیصلہ کن معرکے میں کوڈپڑنے سے پہلے ضروری ہے کہ اس جوش و خروش کو تجربے کی کسوٹی پر پرکھ لیا جائے۔ چنانچہ ہم دیکھتے ہیں کہ بنی اسرائیل کے سربراہ اور وہ لوگ جو ان میں اصحاب الرائے اور ارباب اثر تھے، اپنے زمانے کے نبی کے پاس آ کر مطالبہ کرتے ہیں کہ وہ ان کے لیے ایک فریاں روکا کا انتخاب کریں، جس کی سربراہی میں، وہ اپنے دینی دشمنوں سے۔۔۔ جنہوں نے ان کا اقتدا ختم کر دیا تھا اور جو ان کے اموال اور ان کے ساتھ آں اور آں ہارون کی یادگاروں اور ان کے تمکان لوث کر لے گئے تھے۔۔۔ جنگ کریں۔ نبی نے جنگ کے سلسلے میں ان کے عزم و ہمت کو جانچنے کے لیے اس سے کہا: هَلْ عَسِيْتُمْ إِنْ كَتُبَ عَلَيْكُمُ الْقِتَالُ لَا تَقْتَلُوا (البقرہ: ۲۳۲: ۲)، ”کہیں ایسا نہ ہو کہ جب تھی جنگ کا حکم دیا جائے تو تم جنگ نہ کرو!“ تو ان کا جوش و خروش نقطہ عروج پر پہنچ گیا اور وہ نبی سے کہنے اً وَمَا لَنَا لَا نَقَاتِلَ فِي سَبِيلِ اللّهِ وَقَدْ أخْرِجْنَا مِنْ دِيَارِنَا وَأَبْنَانِنَا (البقرہ: ۲۳۶: ۲) ”ہم بھلا راہ خدا میں جنگ کیوں نہ کریں گے جبکہ ہمیں اپنی بستیوں سے نکلا اور اپنی اولاد سے جدا کر دیا گیا ہے۔“

مگر ان کا یہ بے پناہ جوش تھوڑے ہی عرصے میں سرد پر گیا اور وہ مختلف مراحل میں ایک دوسرے۔۔۔ پیچھے گرتے اور لڑھکتے چلے گئے، جیسا کہ قصے سے واضح ہوتا ہے اور جیسا کہ قرآنی الفاظ اس حقیقت کو مجمل

اس طرح بیان کرتے ہیں: **فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِنْهُمْ** (البقرہ ۲۳۹:۲)، ”مگر جب انھیں جنگ کا حکم دیا گیا تو تھوڑے سے افراد کے سواب نے پیٹھ پھیر لی!“

اگرچہ عدم شکنی، وعدہ خلافی اور بیج راستے میں انتشار و تفرق اختیار کرنے کی روشنی بینی اسرائیل کا خصوصی مزاج ہے مگر برعکس یہ ایک انسانی کمزوری ہے جو ان تمام گروہوں میں جو ایمانی تربیت سے تربیت کے اعلیٰ مقام پر نہیں پہنچتے، پائی جانے والی عام کمزوری ہے۔ ہر دور میں امت مسلمہ کی قیادت کو اس کمزوری سے سابقہ پیش آ سکتا ہے اس لیے بینی اسرائیل کے تجربے سے فائدہ اٹھانا بہتر ہے گا۔

اس واقعہ میں عبرت کا ایک پہلو ہے اور وہ یہ ہے کہ گروہوں اور جماعتوں کی دلیری اور ان کے جوش و خروش کا ایک بار نہیں، پار بار امتحان لیتا چاہیے۔ چنانچہ اس قھے میں ہم دیکھتے ہیں کہ بینی اسرائیل کے مطالبے کے مطابق جب انھیں جنگ کا حکم دیا گیا تو ان کی اکثریت نے اسی وقت جنگ سے پیٹھ پھیر لی اور صرف ایک قلیل تعداد رہ گئی جو نبی سے کیے ہوئے عمد پر قائم رہی۔ یہ وہ لوگ تھے جو طالوت کی حکمرانی و قیادت کے سلسلے میں بحث و نزاع کرنے لور اللہ کی طرف سے ان کے منتخب ہونے کی نشانی سامنے آنے اور اس صندوق کے، جس میں ان کے انبیا کی یادگاریں تھیں اور جسے فرشتہ اٹھائے ہوئے تھے، واپس آ جانے کے بعد طالوت کے ساتھ ہو کر جنگ کے لیے نکلے تھے! مگر ان کی بھی بڑی تعداد نے پہلے ہی مر جائے میں ٹھوکر کھائی اور ان کے قائد نے ان کا جو امتحان لیا، اس میں وہ کمزور ثابت ہوئے: **فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَاهِرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي إِلَّا مَنِ اغْتَرَ غُرْفَةً بِيَدِهِ فَشَرِبُوا مِنْهُ إِلَّا قَلِيلًا مِنْهُمْ** (البقرہ ۲۳۹:۲)، ”پھر جب طالوت لشکر کو لے کر روانہ ہوا تو اس نے (لشکر سے) کہا: اللہ ایک ندی کے ذریعے تمہاری آزمائش کرنے والا ہے۔ جو کوئی اس ندی کا پانی پیے گا، اس کا مجھ سے کوئی تعلق نہیں! اور جو نہ پیے گا۔ لا یہ کہ وہ اپنے ہاتھ میں لے کر چلو بھرپانی پی لے۔۔۔ وہ میرا آدمی ہے، تو تھوڑے سے افراد کے سواب نے پانی پی لیا!“ لیکن یہ تھوڑی تعداد بھی آخر تک ثابت قدم نہ رہی! زندہ خطرے اور دشمنوں کی کثرت و قوت کے آگے ان کے حوصلے پست ہو گئے اور ان کے دل جواب دے گئے: **فَلَمَّا جَاءَهُمْ هُوَ وَالَّذِينَ آمَنُوا مَعَهُ قَالُوا لَا طَاقَةَ لَنَا الْيَوْمَ بِجَالُوتِ وَجْنُودِهِ** (البقرہ ۲۳۹:۲)، ”پھر جب طالوت اور اس کے ساتھ کے اہل ایمان نے ندی کو پار کیا تو وہ کہنے لگے: ”ہم میں جالوت اور اس کے لشکر سے مقابلے کی طاقت نہیں ہے۔“ اپنے ساتھیوں کی اس پسپالی کے بر عکس ایک منحر مگر چیدہ گروہ ہاٹت قدم رہا، وہ خدا سے چھٹا رہا اور اس کے بھروسے پر میدان میں ڈتا رہا، اسی گروہ نے کہا تھا: **كُمْ مِنْ فِتْنَةٍ قَلِيلَةٍ غَلَبَتْ فِتْنَةً كَثِيرَةً بِإِذْنِ اللَّهِ وَاللَّهُ مَعَ الصَّابِرِينَ** (البقرہ ۲۳۹:۲)، ”کتنے ہی قلیل التعداد گروہ کثیر تعداد والے گروہ پر اللہ کے اذن سے غالب ہوئے ہیں اور اللہ ان لوگوں کے ساتھ ہے جو صبر و

استقامت اختیار کرتے ہیں۔ اسی گروہ کی بدولت بنی اسرائیل کا پڑا بھاری ہوا اور یہ گروہ فتح و نصرت سے ہم کنار اور عزت و غلبہ کا مستحق ہوا۔

اس تجربے سے یہ بھی معلوم ہوتا ہے کہ صالح، دور اندیش اور مومن قیادت کیسی ہوتی ہے۔ طالوت کی قیادت میں یہ سب صفات پوری طرح نمایاں ہیں۔ وہ لوگوں کے ظاہری جوش و خروش سے فریب میں آنے کے بجائے ان کا امتحان لیتے ہیں۔ وہ ایک امتحان پر بس نہیں کرتے۔ جنگ شروع کرنے سے قبل وہ اپنے لشکر کی عزیمت اور اس کے جذبہ اطاعت کا امتحان لیتے ہیں اور جو لوگ کمزور ثابت ہوتے ہیں انھیں لشکر سے الگ کر دیتے اور پیچھے چھوڑ دیتے ہیں، اور یہ پھر بہت اہم ہے!۔۔۔ وہ کسی حال میں پست ہمیں اور پسپائی اختیار نہیں کرتے حالانکہ ہر تجربے کے بعد ان کا لشکر مختصر سے مختصر ہوتا چلا جاتا ہے اور آخر میں ان کے ساتھ مختصر سا چیدہ گروہ رہ جاتا ہے۔ گروہ اس مختصر سے گروہ کو لے کر خالص ایمان کی قوت اور الہل ایمان سے اللہ کے پچ وعده کے بھروسے پر جنگ میں کوڈ پڑتے ہیں۔

آخری عبرت جو اس جنگ کے انجام سے ہمارے سامنے آتی ہے، یہ ہے کہ جس دل کا تعلق اللہ سے ہو جاتا ہے اس کے پیانے اور تصورات یکسر دل جاتے ہیں۔ وہ ایک چھوٹے اور محدود واقعے کو ایسی آنکھ سے دیکھتا ہے جو اس واقعے سے موارد طویل و عریض اور خدا سے متصل حفائق تک پھیلی ہوتی ہے اور اس چھوٹے اور محدود واقعے کے پیچھے اس کی نظر اس ہستی پر پڑتی ہے جو تمام امور کی اصل و بنیاد ہے۔ چنانچہ آپ دیکھتے ہیں کہ یہ مختصر سا مون گروہ جو ثابت قدم رہا، جنگ میں کوڈ پڑا اور بالآخر سے فتح و نصرت حاصل ہوئی، وہ اپنی قلت تعداد اور اپنے اعداء کی تعداد کی کثرت کو اسی طرح دیکھ رہا تھا جس طرح دوسرے لوگ دیکھ رہے تھے، جنہوں نے کہا تھا: لَا طَّاقَةَ لَنَا يَوْمَ بِجَاهُكُمْ وَجْهُوكُمْ (البقرہ ۲۳۹:۲)، "آج ہم میں جاؤت اور اس کے لشکر سے مقابلے کی طاقت نہیں ہے!" لیکن اس کے باوجود انہوں نے وہ فیصلہ نہیں کیا جو ان لوگوں نے کیا تھا۔ انہوں نے دوسرا فیصلہ کیا: كُمْ مِنْ فِتْنَةٍ قَلِيلَةٍ غَلَبَتْ فِتْنَةً كَثِيرَةً بِإِذْنِ اللَّهِ۔ وَاللَّهُ مُعَصِّبُونَ (البقرہ ۲۳۹:۲)، "کتنے ہی تقلیل التعداد گروہ اللہ کے اذن سے کثیر تعداد والے گروہ پر غالب ہوئے ہیں اور اللہ ان لوگوں کے ساتھ ہے جو صبر و استقامت اختیار کرتے ہیں۔" پھر اس گروہ نے اپنے رب سے لوگانی اور اس سے دعا کی: رَبَّنَا أَفْرَغْ عَلَيْنَا صَبَرًا وَثَبَتَ أَقْدَامَنَا وَأَنْصَرَنَا عَلَى الْقَوْمِ الْكُفَّارِينَ (البقرہ ۲۵۰:۲)، "اے ہمارے رب! ہم پر صبر اندریں دے! ہمیں ثابت قدم رکھ اور الہل کفر کے مقابلے میں ہمیں فتح و نصرت عطا فرمائیا!"

وہ محوس کر رہا تھا کہ طاقتون کی میزان الہل کفر کے ہاتھ میں نہیں، صرف اللہ کے ہاتھ میں ہے، اس لیے اس نے خدا سے فتح و نصرت طلب کی اور اسے اس ہستی سے پالیا جو اس کا مالک ہے اور اسے عطا کرتا

ہے! --- اللہ سے حقیقی تعلق قائم ہونے اور دل میں صحیح ایمان کے جاگزیں ہونے پر معاملات کے سلسلے میں انسان کے تصورات اور پیانے اس طرح بدل جاتے ہیں! نیز یہ بات ثابت ہو جاتی ہے کہ اس چھوٹے سے واقعے کو، جو آنکھوں کو نظر آتا ہے، پیش نظر رکھ کر اقدام کرنے سے زیادہ صحیح بات یہ ہے کہ اللہ کے وعدے پر --- جو دل کو نظر آتا ہے اور جو بہر حال پورا ہو کر رہے گا۔ اعتماد کر کے اقدام کیا جائے۔

اس تھے میں جو اشارات اور عبرت کے جو پہلو ہیں، ہم ان کا استیعاب نہیں کر رہے! قرآنی آیات کے --- جیسا کہ ہمیں تجربہ سے معلوم ہوتا ہے --- حقائق ہر دل پر اس تعلق کے بعد رکھو، جو وہ قرآن سے رکھتا ہے، اور جو اس کی ضرورتیں ہوتی ہیں، منکشف ہوتے ہیں اور پھر بھی بہت سے حقائق کا ذخیرہ ان کے اندر باقی رہ جاتا ہے تاکہ مختلف موقع پر، جتنا خدا کی جانب سے مقدر ہے، دلوں پر ان کا انکشاف ہوتا ہے!

(فی ظلال القرآن ترجمہ: سید حامد علی، ج اول، ص ۶۳۰-۶۳۵)

پروفیسر خورشید احمد
ڈاکٹر فقرالحق انصاری
ڈاکٹر محمد عمر چھپا
ڈاکٹر مناظر احسن
قاضی انوار الحق
ڈاکٹر طاعت سلطان
ڈاکٹر خالد علوی
محمود احمد علی
سید فیاض الدین احمد
لمعت النور مراد
حسن قاسم مراد
سلمیم مصوصور خلد
حسن سیب مراد
مسلم سجاد

### اب' منشورات کی کتاب

## خریداراً: حیات و خدمات

رفقائیہ تحریک، احباب اور اعزہ کی تحریریوں کا اگل دستہ

### دیگر فنی والوں کی گواہیں

۵۰۰ صفحات مجلہ، اعلیٰ تر کاغذ، قیمت ۳۰۰ روپے

بچپہ بیک، قیمت ۱۰۰ روپے

زیادہ تعداد میں نقد خریداری پر خصوصی رعایت کے لیے رابطہ کریں

1- منشورات منصورة، لاہور - 54570 فون ٹیکس

2- ڈیسنٹ بک پوائنٹ 5/A-57، گلشن اقبال، کراچی 75300، فون: 4967661

3- بک شریئر ز جل ج پرمارکیٹ، اسلام آباد، فون: